

KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 31 54 99

Lindi Gardar
á Brekku 34
700 Klaksvík

Tórshavn, 7. december 2000
J.nr. 9/2000

Viðv. kæru yvir avgerð hjá Arbeidsloysissskipanini

Víst verður til kæru tygara frá 2. juli 2000 yvir avgerð hjá Arbeidsloysissskipanini um, at tygum verða steðgaður í skipanini frá 30. apríl 2000, og verður avgerðin grundgivin við, at tygum ikki eru at meta sum tøkur á arbeiðsmaknaðinum, við tað at tygum er so mikið sjúkur (Parkinsons sjúku), at tygum ikki er førur fyri at átaka tygum eitt full dagsstarv.

Í skrivi frá 10. februar 1998 hevur kommunulæknin yvirfyri als váttað, at tygum vegna heilsuna ikki eigur at átaka tygum arbeiði, sum er kompliserað út um vanligt arbeiðsmannarbeiði og/ella krevur serliga ábyrgd av arbeiðstakaranum og ikki eigur at ferðast langvegis til arbeiðis, tvs. helst ávísast møguligt arbeiði í Klaksvík.

Tygum hava fingið játtað framskundaða fólkapensión í skrivi frá Almannastovuni frá 15. oktober 1999. Tað er samstundis tilskilað, at eingin pensión kemur til útgjaldingar grundað á, at tygum er roknaður eftir eini mettari inntøku frá arbeidsloysissskipanini í 1999 uppá kr. 60.000 og eini eftirløn uppá kr. 48.648. Tygum verða biðin um at boða Almannastovuni frá, tá tygum ikki fáa útgjald frá arbeiðsloysissskipanini meira, so pensiónin kann rokna út av nýggjum.

Í samrøðu við als tann 13. apríl 2000 upplýsa tygum, at tygum eru førur fyri at "klare et arbejde hvis det bare er et par timer, eller hvis det ikke er hver dag."

Í skrivi frá 15. mai 2000 boðar als frá, at tygum ikki verða settur at vera tøkur á arbeiðsmarknaðinum við tað at tygum einans klárar at arbeiða nakrar tímar um dagin vegna Parkinsons sjúku, og at avgerð er tikin um at steðga tygum í skipanini frá 30. apríl 2000.

Í kæruni verður avgerðin mótmæld við tilvísing til, at tygum vóru til samrøðu á als tann 13. apríl, og at tygum ikki fyrr enn tann 17. mai fáa bræv um, at tygum ikki fáa nakran stuðul roknað aftur frá 29. apríl. Tygum góðtaka ikki, at stuðulin verður steðgaður við afturvirkandi gildi frá 29. apríl, men høvdu tygum góðtikið um stuðulin var steðgaður við gildi frá 29. mai. Í telefonsamrøðu við als tann 7. juni 2000 verður upplýst, at tygum ikki fáa nakað útgjald frá Almannastovuni fyrr enn frá 1. juni 2000 orsakað av at tygum ikki fyrr enn mitt í mai frá als fáa at vita, at tygum er steðgaður í

KÆRUNEVNDIN HJÁ ARBEIÐSLOYSISSKIPANINI

skipanini, tá tað er ein treyt fyri at fáa pensión fyri avvarðandi mánaða at Almannastovan seinast í mánaðinum frammanundan fær boð um at umrokna pensiónina.

Í ummælinum hjá als til kærunevndina verður upplýst, at tygum eftirfylgjandi hava fingið játtað arbeiðsloysisstuðul fram til og við 14. mai 2000. Avgerðin er fráboðað í skrivi frá 21. juni 2000.

Kæran er móttikin í kærunevndini tann 5. juli 2000. Kærufreistin uppá 4 vikur eftir als-lógini § 26 er sostatt farin í mun til fyrri avgerðina frá als frá 15. mai 2000, men samtykti kærunevndin eftir umstøðunum, herundir at als eftirfylgjandi hevur tikið nýggja avgerð, sum er kærð innan fyri kærufreistina, at taka alt málið upp til realitetsviðgerð.

Kærunevndin skal viðmerkja, at eftir kunngerð um gjald v.m. av arbeiðsloysisstuðul § 2 er tann tøkur, sum sinnaður at átaka sær eitt og hvørt arbeiði, ávíst av arbeiðsloysisskipanini, og sum viðkomandi hevur fakligan førleika til.

Tann umstøðan í sjálvum sær, at tygum ikki hava fullan førleika til at átaka tygum eitt full dagsstarv er ikki í sjálvum sær nóg góð grund til at staðfesta, at tygum ikki lúka treytirnar fyri at vera tøkur á arbeiðsmarknaðinum, hetta serliga havandi í huga viðmerkingarnar til als-lógina um at tað í arbeiðsávísingini umframt atlit fyri fakligum førleika, jvb. eisini § 2, stk. 1, nr. 2) í kunngerð um útgjald v.m. av arbeiðsloysisstuðul, eisini skal havast atlit fyri likamligum førleika. Avlámispensionistar við niðursettum arbeiðsførleika hava sostatt eisini krav uppá arbeiðsloysisstuðul, jvb. eisini kunngerðina § 2, stk. 5 nr. 4, harav tað mótsetningsvíst framgongur, at í hvussu er persónar, sum móttaka lægstu og meðal avlámispensión, alt annað líka eisini verða mettir at lúka treytirnar fyri at verða tøkir á arbeiðsmarknaðinum.


Kærunevndin metir tað vera ivasamt í hvønn mun læknaligu upplýsingarnir í málinum eru nøktandi lýstir, við tað at upplýsingarnir stava aftur frá 10. februar 1998, men skal samstundis viðmerkja, at umstøðurnar í málinum, herundir stutta skotbráid frá tí at tygum annars hava verið steðgaður í skipanini til at tygum av tygara eintingum melda tygum út orsakað av umskiftinum til framm-skundaða fólkapensión, tala fyri, at tygum uttan eini nærri kanning av læknaligu støðuni, framhaldandi sleppa at vera verandi í skipanini til fólkapensiónin tekur við.

Sagt skal verða frá, at kærunevndin á fundi tann 26. oktober 2000 hevur samtykt at broyta avgerðina hjá Arbeiðsloysisskipanini, soleiðis at stuðul framhaldandi skal verða veittur fram til síðst í mai 2000, tá framskundaða fólkapensiónin tekur við.

Tygum frætta sostatt aftur frá Arbeiðsloysisskipanini í málinum.

Vinarliga

Kristina Samuelsen, form.


Jóannes Madsen, skr.